

Врз основа на чл.7 и чл.36 ст.1 т.1 од Законот за локалната самоуправа (Службен Весник на Р. Македонија бр.05/2002) чл.14 ст.1 т.41 од Статутот на Општина Крива Паланка (Службен Гласник на Општина Крива Паланка бр. 08/2010), а во врска со Националната стратегија за млади на Република Македонија, Советот на Општина Крива Паланка на седницата одржана на ден 14.11.2014 година ја донесе следната

## **СТАТУТАРНА ОДЛУКА**

### **За дополнување на Статутот на Општина Крива Паланка**

#### **Член 1**

Статутот на Општина Крива Паланка – пречистен текст ( Службен Гласник на Општина Крива Паланка 08/2010) се дополнува со

Глава Б-1 СОВЕТ НА МЛАДИ

По член 38 се додаваат нови членови кои гласат

#### **Член 38-а**

Во Општината се формира Совет на млади како советодавно тело на општината за младите активно да се вклучат во јавниот живот на општината.

Младите се жители на Општината Крива Паланка на возраст од 15 до 30 години живот.

Младите од став 1 на оваа Одлука можат да бидат избрани за претседател и заменик претседател на Советот на млади на Општина Крива Паланка, само ако се со место на живеење во Општина Крива Паланка.

#### **Член 38 – б**

Одлука за основање на Советот на млади ја донесува Советот на Општина Крива Паланка врз основа на позитивните законски прописи.

#### **Член 38 – в**

Советот на млади во општината ги врши следните работи:

- Расправа на седници на Советот на млади за прашања значајни за нивната работа
- Расправа за прашања за кои се расправа на Советот на Општина Крива Паланка , а се од интерес за работата на младите
- Му предлага на Советот на Општината Крива Паланка донесување на Одлуки, програми и други акти од значење за младите од општината
- Му предлага на Советот на Општината Крива Паланка да расправа за прашања кои се од значење за унапредување на положбата на младите и решавање на нивните проблеми
- Му дава мислење на Советот на Општината Крива Паланка за конкретните одлуки кои треба да ги донесе
- Соработува во изработката и го следи спроведувањето на локалните акти за млади, донесени од страна на Општината Крива Паланка
- Изработува извештаи до надлежните органи за проблемите на младите, а по потреба предлага донесување на Програми за отстранување на настанатите проблеми и подорување на положбата на младите на локално ниво.
- Организира работилници, предавања, трибини, кампањи, манифестации и други активности во врска со младинските прашања
- Информира и промовира за активностите на Советот на млади
- Ја поттикнува меѓусебната општинска соработка и размена на искуства со младите од другите општини
- По потреба повикува претставник на Советот на општината на своите седници
- Врши работи од интерес на младите

#### **Член 38-г**

Советот на млади има 7 членови.

Советот на Општина Крива Паланка покренува постапка за избор на членови во Советот за млади на јавен повик.

Кандидатите за членови на Советот на млади ги предлагаат : Невладини организации и Здруженија на млади, ученички совети, студентски совети и други субјекти .

Врз основа на писмените предлози од предлагачите на предлог на комисијата за мандатни прашања, избори и именувања , Советот на Општината Крива Паланка го избира и разрешува Советот на млади

Советот на млади од своите редови избира претседател и заменик согласно на Деловникот за работа на Советот на младите. За Преседател и заменик преседател на Советот на млади може да биде избрано лице со навршени најмалку 18 години

#### Член 38- д

Членовите на Советот на младите се избираат на четири години

Советот на Општината Крива Паланка може да разреши член на Советот на млади и пред истекот на мандатот на лично барање , ако наполни 30 години живот, ако отсутствува од седниците на Советот на млади и ако со правосилна судска пресуда е осуден на безусловна казна затвор во траење подолго од шест месеци.

#### Член 38 –ѓ

Советот на млади одржува редовни седници по потреба, но најмалку еднаш во два месеци

Седниците ги свикува и со нив заседава претседателот на Советот на млади

Претседателот на советот на млади е должен да свикува вонредна седница на советот на млади на предлог на најмалку 1/3 од членовите на Советот на млади .

Советот на млади ги донесува одлуките од мнозинство гласови ако на седницата присуствуваат мнозинството од вкупно избраните членови на Советот на младите

Начинот на работа на Советот на млади поблиску се утврдува со Деловникот за работа на Советот на млади

Советот на млади може да формира постојани и повремени работни тела за потесни кругови на делување на организирање на форуми трибини и работилници за поедини возрастни групи на млади или за проблеми кои ги загрижуваат младите.

#### Член 38 – е

Советот на млади донсеува програма за работа на Советот на млади и ја доставува до Советот на Општината Крива Паланка за секоја календарска година.

Програмата ги содржи следните активности

- Учество во креирањето и пратењето на локалната програма на младите
- Соработка со другите советодавни тела во Република Македонија и странство
- Консултирање со организацијата на младите за теми значајни за младите
- Соработка со телата во општината во политиката од влијание за младите

Програмата содржи и останати активности значајни за работата на Советот на млади и подобрување на положбата на младите

Програма за работа на Советот на млади ја донесува со мнозинство на гласови од сите членови на Советот на младите

Програмата се донесува и поднесува на одобрување пред Советот на младите најкасно до 30 Ноември во тековната година за наредната година.

#### Член 2

Советот на Општина Крива Паланка ја овластува Комисијата за статут и прописи и одделението за правни и општи работи при општина Крива Паланка да изготви пречистен текст на Статутот на Општина Крива Паланка.

#### Член 3

Ова одлука влегува во сила со денот на нејзиното донесување, а ќе се објави во Службен Гласник на Општина Крива Паланка

**Број 07-2823/55**  
**14.11.2014 год.**  
**Крива Паланка**

**Совет на Општина Крива Паланка**  
**Преседател,**  
**М-р. Борче Стојчевски**